

ಶ್ರೀವಿಷ್ಣುಸ್ತವನಂ ಮಾರ್ಕಣ್ಡೇಯಪ್ರೋಕ್ತಂ ನರಸಿಂಹಪುರಾಣೇ

{|| ಶ್ರೀವಿಷ್ಣುಸ್ತವನಂ ಮಾರ್ಕಣ್ಡೇಯಪ್ರೋಕ್ತಂ ನರಸಿಂಹಪುರಾಣೇ ||}

ವ್ಯಾಸ ಉವಾಚ --

ಪ್ರಣಿಪತ್ಯ ಜಗನ್ನಾಥಂ ಚರಾಚರಗುರುಂ ಹರಿಮ್ ।

ಮಾರ್ಕಣ್ಡೇಯೋಽಭಿತುಷ್ಠಾವ ಭೋಗಪರ್ಯಜ್ಯಶಾಯಿನಮ್ || ೧ ||

ಮಾರ್ಕಣ್ಡೇಯ ಉವಾಚ --

ಪ್ರಸೀದ ಭಗವನ್ ವಿಷ್ಣೋ ಪ್ರಸೀದ ಪುರುಷೋತ್ತಮ ।

ಪ್ರಸೀದ ದೇವದೇವೇಶ ಪ್ರಸೀದ ಗರುಡಧ್ವಜ || ೨ ||

ಪ್ರಸೀದ ವಿಷ್ಣೋ ಲಕ್ಷ್ಮೀಶ ಪ್ರಸೀದ ಧರಣೀಧರ ।

ಪ್ರಸೀದ ಲೋಕನಾಥಾದ್ಯ ಪ್ರಸೀದ ಪರಮೇಶ್ವರ || ೩ ||

ಪ್ರಸೀದ ಸರ್ವದೇವೇಶ ಪ್ರಸೀದ ಕಮಲೇಕ್ಷಣ ।

ಪ್ರಸೀದ ಮನ್ದರಧರ ಪ್ರಸೀದ ಮಧುಸೂದನ || ೪ ||

ಪ್ರಸೀದ ಸುಭಗಾಕಾಂತ ಪ್ರಸೀದ ಭುವನಾಧಿಪ ।

ಪ್ರಸೀದಾದ್ಯ ಮಹಾದೇವ ಪ್ರಸೀದ ಮಮ ಕೇಶವ || ೫ ||

ಜಯ ಕೃಷ್ಣ ಜಯಾಚಿನ್ತ್ಯ ಜಯ ವಿಷ್ಣೋ ಜಯಾವ್ಯಯ ।

ಜಯ ವಿಶ್ವ ಜಯಾವ್ಯಕ್ತ ಜಯ ವಿಷ್ಣೋ ನಮೋಽಸ್ತು ತೇ || ೬ ||

ಜಯ ದೇವ ಜಯಾಜೀಯ ಜಯ ಸತ್ಯ ಜಯಾಕ್ಷರ ।

ಜಯ ಕಾಲ ಜಯೇಶಾನ ಜಯ ಸರ್ವ ನಮೋಽಸ್ತು ತೇ || ೭ ||

ಜಯ ಯಜ್ಞಪತೇ ನಾಥ ಜಯ ವಿಶ್ವಪತೇ ವಿಭೋ |
ಜಯ ಭೂತಪತೇ ನಾಥ ಜಯ ಸರ್ವಪತೇ ವಿಭೋ || ೮ ||

ಜಯ ವಿಶ್ವಪತೇ ನಾಥ ಜಯ ದಕ್ಷ ನಮೋಽಸ್ತು ತೇ |
ಜಯ ಪಾಪಹರಾನಂತ ಜಯ ಜನ್ಮಜರಾಪಹ || ೯ ||

ಜಯ ಭದ್ರಾತಿಭದ್ರೇಶ ಜಯ ಭದ್ರ ನಮೋಽಸ್ತು ತೇ |
ಜಯ ಕಾಮದ ಕಾಕುತ್ಸ್ಥ ಜಯ ಮಾನದ ಮಾಧವ || ೧೦ ||

ಜಯ ಶಂಕರ ದೇವೇಶ ಜಯ ಶ್ರೀಶ ನಮೋಽಸ್ತು ತೇ |
ಜಯ ಕುಂಭಮರಕಾಭ ಜಯ ಪಂಚಜಲೋಚನ || ೧೧ ||

ಜಯ ಚಂದನಲಿಪ್ತಾಂಜ ಜಯ ರಾಮ ನಮೋಽಸ್ತು ತೇ |
ಜಯ ದೇವ ಜಗನ್ನಾಥ ಜಯ ದೇವಕಿನಂದನ || ೧೨ ||

ಜಯ ಸರ್ವಗುರೋ ಜ್ಞೇಯ ಜಯ ಶರ್ಮೋ ನಮೋಽಸ್ತು ತೇ |
ಜಯ ಸುಂದರ ಪದ್ಮಾಭ ಜಯ ಸುಂದರಿವಲ್ಲಭ |
ಜಯ ಸುಂದರಸರ್ವಾಂಜ ಜಯ ವಂದ್ಯ ನಮೋಽಸ್ತು ತೇ || ೧೩ ||

ಜಯ ಸರ್ವದ ಸರ್ವೇಶ ಜಯ ಶರ್ಮದ ಶಾಶ್ವತ |
ಜಯ ಕಾಮದ ಭಕ್ತಾನಾಂ ಪ್ರಭವಿಷ್ಣೋ ನಮೋಽಸ್ತು ತೇ || ೧೪ ||

ನಮಃ ಕಮಲನಾಭಾಯ ನಮಃ ಕಮಲಮಾಲಿನೇ |
ಲೋಕನಾಥ ನಮಸ್ತೇಽಸ್ತು ವೀರಭದ್ರ ನಮೋಽಸ್ತು ತೇ || ೧೫ ||

ನಮಸ್ತ್ರೈಲೋಕ್ಯನಾಥಾಯ ಚತುರ್ಮೂರ್ತೇ ಜಗತ್ಪತೇ |

ನಮೋ ದೇವಾಧಿದೇವಾಯ ನಮೋ ನಾರಾಯಣಾಯ ತೇ || ೧೬ ||

ನಮಸ್ತೇ ವಾಸುದೇವಾಯ ನಮಸ್ತೇ ಪೀತವಾಸಸೇ |

ನಮಸ್ತೇ ನರಸಿಂಹಾಯ ನಮಸ್ತೇ ಶಾರ್ಙ್ಗಧಾರಿಣೇ || ೧೭ ||

ನಮಃ ಕೃಷ್ಣಾಯ ರಾಮಾಯ ನಮಶ್ಚಕ್ರಾಯುಧಾಯ ಚ |

ನಮಃ ಶಿವಾಯ ದೇವಾಯ ನಮಸ್ತೇ ಭುವನೇಶ್ವರ || ೧೮ ||

ನಮೋ ವೇದಾಂತವೇದ್ಯಾಯ ನಮೋಽನಂತಾಯ ವಿಷ್ಣವೇ |

ನಮಸ್ತೇ ಸಕಲಾಧ್ಯಕ್ಷ ನಮಸ್ತೇ ಶ್ರೀಧರಾಚ್ಯುತ || ೧೯ ||

ಲೋಕಾಧ್ಯಕ್ಷ ಜಗತ್ಪೂಜ್ಯ ಪರಮಾತ್ಮನ್ ನಮೋಽಸ್ತು ತೇ |

ತ್ವಂ ಮಾತಾ ಸರ್ವಲೋಕಾನಾಂ ತ್ವಮೇವ ಜಗತಃ ಪಿತಾ || ೨೦ ||

ತ್ವಮಾರ್ತಾನಾಂ ಸುಹೃನ್ನಿತ್ರಂ ಪ್ರಿಯಸ್ತ್ವಂ ಪ್ರಪಿತಾಮಹಃ |

ತ್ವಂ ಗುರುಸ್ತ್ವಂ ಗತಿಃ ಸಾಕ್ಷೀ ತ್ವಂ ಪತಿಸ್ತ್ವಂ ಪರಾಯಣಃ || ೨೧ ||

ತ್ವಂ ಧ್ರುವಸ್ತ್ವಂ ವಷಟ್ಕರ್ತಾ ತ್ವಂ ಹವಿಸ್ತ್ವಂ ಹುತಾಶನಃ |

ತ್ವಂ ಶಿವಸ್ತ್ವಂ ವಸುಧಾರ್ತಾ ತ್ವಂ ಬ್ರಹ್ಮಾ ತ್ವಂ ಸುರೇಶ್ವರಃ || ೨೨ ||

ತ್ವಂ ಯಮಸ್ತ್ವಂ ರವಿವರ್ಯುಸ್ತ್ವಂ ಜಲಂ ತ್ವಂ ಧನೇಶ್ವರಃ |

ತ್ವಂ ಮನುಸ್ತ್ವಮಹೋರಾತ್ರಂ ತ್ವಂ ನಿಶಾ ತ್ವಂ ನಿಶಾಕರಃ |

ತ್ವಂ ಧೃತಿಸ್ತ್ವಂ ಶ್ರಿಯಃ ಕಾಂತಿಸ್ತ್ವಂ ಕ್ಷಮಾ ತ್ವಂ ಧರಾಧರಃ || ೨೩ ||

ತ್ವಂ ಕರ್ತಾ ಜಗತಾಮೀಶಸ್ತ್ವಂ ಹಂತಾ ಮಧುಸೂದನ |

ತ್ವಮೇವ ಗೋಪ್ತಾ ಸರ್ವಸ್ಯ ಜಗತ್ಸ್ತ್ವಂ ಚರಾಚರ || ೨೪ ||

ಕರಣಂ ಕಾರಣಂ ಕರ್ತಾ ತ್ವಮೇವ ಪರಮೇಶ್ವರಃ |

ಶೆಷ್ಟಚಕ್ರಗದಾಪಾಣೇ ಭೋ ಸಮುದ್ಧರ ಮಾಧವ || ೨೫ ||

ಪ್ರಿಯ ಪದ್ಮ ಪಲಾಶಾಕ್ಷ ಶೇಷಪರ್ಯಜ್ಯಶಾಯಿನಮ್ |

ತ್ವಾಮೇವ ಭಕ್ತ್ಯಾ ಸತತಂ ನಮಾಮಿ ಪುರುಷೋತ್ತಮಮ್ || ೨೬ ||

ಶ್ರೀವತ್ಸಾಜ್ಯಂ ಜಗದ್ಭೀಜಂ ಶ್ಯಾಮಲಂ ಕಮಲೇಕ್ಷಣಮ್ |

ನಮಾಮಿ ತೇ ವಪುರ್ದೇವ ಕಲಿಕಲ್ಮಷನಾಶನಮ್ || ೨೭ ||

ಲಕ್ಷ್ಮೀಧರಮುದಾರಾಜ್ಯಂ ದಿವ್ಯಮಾಲಾವಿಭೂಷಿತಮ್ |

ಚಾರೂಪೃಷ್ಠಂ ಮಹಾಬಾಹುಂ ಚಾರುಭೂಷಣಭೂಷಿತಮ್ || ೨೮ ||

ಪದ್ಮನಾಭಂ ವಿಶಾಲಾಕ್ಷಂ ಪದ್ಮಪತ್ರನಿಭೇಕ್ಷಣಮ್ |

ದೀರ್ಘತುಙ್ಗಮಹಾಘ್ರಾಣಂ ನೀಲಜೀಮೂತಸಂನಿಭಮ್ || ೨೯ ||

ದೀರ್ಘಬಾಹುಂ ಸುಗುಪ್ತಾಜ್ಯಂ ರತ್ನಹಾರೋಜ್ವಲೋರಸಮ್ |

ಸುಭ್ರೂಲಲಾಟಮುಕುಟಂ ಸ್ನಿಗ್ಧದಂತಂ ಸುಲೋಚನಮ್ || ೩೦ ||

ಚಾರುಬಾಹುಂ ಸುತಾಮ್ರೇಷ್ಠಂ ರತ್ನೋಜ್ವಲಿತಕುಣ್ಡಲಮ್ |

ವೃತ್ತಕಣ್ಠಂ ಸುಪೀನಾಂಸಂ ಸರಸಂ ಶ್ರೀಧರಂ ಹರಿಮ್ || ೩೧ ||

ಸುಕುಮಾರಮಜಂ ನಿತ್ಯಂ ನೀಲಕುಞ್ಚಿತಮೂರ್ಧಜಮ್ |

ಉನ್ನತಾಂಸಂ ಮಹೋರಸ್ಯಂ ಕರ್ಣಾಂತಾಯತಲೋಚನಮ್ || ೩೨ ||

ಹೇಮಾರವಿನ್ದವದನಮಿನ್ದಿರಾಯನಮೀಶ್ವರಮ್ |

ಸರ್ವಲೋಕವಿಧಾತಾರಂ ಸರ್ವಪಾಪಹರಂ ಹರಿಮ್ || ೩೩ ||

ಸರ್ವಲಕ್ಷಣಸಮೃದ್ಧಂ ಸರ್ವಸತ್ತ್ವಮನೋರಮಮ್ |
ವಿಷ್ಣುಮಚ್ಯುತಮೀಶಾನಮನಂತಂ ಪುರುಷೋತ್ತಮಮ್ || ೩೪ ||

ನತೋಽಸ್ಮಿ ಮನಸಾ ನಿತ್ಯಂ ನಾರಾಯಣಮನಾಮಯಮ್ |
ವರದಂ ಕಾಮದಂ ಕಾಂತಮನಂತಂ ಸೂನ್ಯತಂ ಶಿವಮ್ || ೩೫ ||

ನಮಾಮಿ ಶಿರಸಾ ವಿಷ್ಣೋ ಸದಾ ತ್ವಾಂ ಭಕ್ತವತ್ಸಲ |
ಅಸ್ಮಿನ್ನೇಕಾರ್ಣವೇ ಘೋರೇ ವಾಯುಸ್ಕಮ್ಪಿತಚಿಹ್ನಲೇ || ೩೬ ||

ಅನಂತಭೋಗಶಯನೇ ಸಹಸ್ರಫಣಶೋಭಿತೇ |
ವಿಚಿತ್ರಶಯನೇ ರಮ್ಯೇ ಸೇವಿತೇ ಮಂದವಾಯುನಾ || ೩೭ ||

ಭುಜಪಞ್ಜರಸಂಸಕ್ತಕಮಲಾಲಯಸೇವಿತಮ್ |
ಇಹ ತ್ವಾಂ ಮನಸಾ ಸರ್ವಮಿದಾನೀಂ ದೃಷ್ಟ್ವಾನಹಮ್ || ೩೮ ||

ಇದಾನೀಂ ತು ಸುದುಃಖಾರ್ಥೋ ಮಾಯಯಾ ತವ ಮೋಹಿತಃ |
ಏಕೋದಕೇ ನಿರಾಲಮ್ಬೇ ನಷ್ಟಸ್ಥಾವರಜಙ್ಗಮೇ || ೩೯ ||

ಶೂನ್ಯೇ ತಮಸಿ ದುಷ್ಟಾರೇ ದುಃಖಪಜ್ಞೇ ನಿರಾಮಯೇ |
ಶೀತಾತಪಜರಾರೋಗಶೋಕತೃಷ್ಣಾದಿಭಿಃ ಸದಾ || ೪೦ ||

ಪೀಡಿತೋಽಸ್ಮಿ ಭೃಶಂ ತಾತ ಸುಚಿರಂ ಕಾಲಮಚ್ಯುತ |
ಶೋಕಮೋಹಗ್ರಹಗ್ರಸ್ತೋ ವಿಚರನ್ ಭವಸಾಗರೇ || ೪೧ ||

ಇಹಾದ್ಯ ವಿಧಿನಾ ಪ್ರಾಪ್ತಸ್ತವ ಪಾದಾಬ್ಜಸಂನಿಧೌ |
ಏಕಾರ್ಣವೇ ಮಹಾಘೋರೇ ದುಸ್ತರೇ ದುಃಖಪೀಡಿತಃ || ೪೨ ||

ಚಿರಭ್ರಮಪರಿಶ್ರಾಂತಸ್ತಾಮದ್ಯ ಶರಣಂ ಗತಃ ।

ಪ್ರಸೀದ ಸುಮಹಾಮಾಯ ವಿಷ್ಣೋ ರಾಜೀವಲೋಚನ ॥ ೪೩ ॥

ವಿಶ್ವಯೋನೇ ವಿಶಾಲಾಕ್ಷ ವಿಶ್ವಾತ್ಮನ್ ವಿಶ್ವಸಂಭವ ।

ಅನನ್ಯಶರಣಂ ಪ್ರಾಪ್ತಮತೋಽತ್ರ ಕುಲನಂದನ ॥ ೪೪ ॥

ತ್ರಾಹಿ ಮಾಂ ಕೃಪಯಾ ಕೃಷ್ಣ ಶರಣಾಗತಮಾತುರಮ್ ।

ನಮಸ್ತೇ ಪುಣ್ಡರೀಕಾಕ್ಷ ಪುರಾಣಪುರುಷೋತ್ತಮ ॥ ೪೫ ॥

ಅಜ್ಞಾನಾಭ ಹೃಷೀಕೇಶ ಮಾಯಾಮಯ ನಮೋಽಸ್ತು ತೇ ।

ಮಾಮುಧ್ಧರ ಮಹಾಬಾಹೋ ಮಗ್ನೀ ಸಂಸಾರಸಾಗರೇ ॥ ೪೬ ॥

ಗಹ್ವರೇ ದುಸ್ತರೇ ದುಃಖಕ್ಷಿಣ್ಣೇ ಕ್ಲೇಶಮಹಾಗ್ರಹೈಃ ।

ಅನಾಥಂ ಕೃಪಣಂ ದೀನಂ ಪತಿತಂ ಭವಸಾಗರೇ ।

ಮಾಂ ಸಮುಧ್ಧರ ಗೋವಿಂದ ವರದೇಶ ನಮೋಽಸ್ತು ತೇ ॥ ೪೭ ॥

ನಮಸ್ತ್ರೈಲೋಕ್ಯನಾಥಾಯ ಹರಯೇ ಭೂಧರಾಯ ಚ ।

ದೇವದೇವ ನಮಸ್ತೇಽಸ್ತು ಶ್ರೀವಲ್ಲಭ ನಮೋಽಸ್ತು ತೇ ॥ ೪೮ ॥

ಕೃಷ್ಣ ಕೃಷ್ಣ ಕೃಪಾಲುಸ್ತ್ವಮಗತೀನಾಂ ಗತಿರ್ಭವಾನ್ ।

ಸಂಸಾರಾರ್ಣವಮಗ್ನಾನಾಂ ಪ್ರಸೀದ ಮಧುಸೂದನ ॥ ೪೯ ॥

ತ್ವಾಮೇಕಮಾದ್ಯಂ ಪುರುಷಂ ಪುರಾಣಂ ಜಗತ್ಪತಿಂ ಕಾರಣಮಚ್ಯುತಂ ಪ್ರಭುಮ್ ।

ಜನಾರ್ದನಂ ಜನ್ಮಜರಾತಿ ನಾಶನಂ ಸುರೇಶ್ವರಂ ಸುಂದರಮಿಂದಿರಾಪತಿಮ್ ॥ ೫೦ ॥

ಬೃಹದ್ಭುಜಂ ಶ್ಯಾಮಲಕೋಮಲಂ ಶುಭಂ ವರಾನನಂ ವಾರಿಜಪತ್ರನೇತ್ರಮ್ ।

ತರಂಗಭಜ್ಞಾಯತಕುನ್ತಲಂ ಹರಿಂ ಸುಕಾನ್ತಮೀಶಂ ಪ್ರಣತೋಽಸ್ಮಿ ಶಾಶ್ವತಮ್ || ೫೧ ||

ಸಾ ಜಿಹ್ವಾ ಯಾ ಹರಿಂ ಸೌತಿ ತಚ್ಚಿತ್ತಂ ಯತ್ತ್ವದರ್ಪಿತಮ್ |
ತಾವೇವ ಕೇವಲಾ ಶ್ಲಾಘ್ಯಾ ಯೌ ತ್ವತ್ಪೂಜಾಕರೌ ಕರೌ || ೫೨ ||

ಜನ್ಮಾನ್ತರಸಹಸ್ರೇಷು ಯನ್ಮಯಾ ಪಾತಕಂ ಕೃತಮ್ |
ತನ್ಮೇ ಹರ ತ್ವಂ ಗೋವಿಂದ ವಾಸುದೇವೇತಿ ಕೀರ್ತನಾತ್ || ೫೩ ||

ವ್ಯಾಸ ಉವಾಚ --
ಇತಿ ಸ್ತುತಸ್ತತೋ ವಿಷ್ಣುರ್ಮಾರ್ಕಣ್ಡೇಯೇನ ಧೀಮತಾ |
ಸಂತುಷ್ಟಃ ಪ್ರಾಹ ವಿಶ್ವಾತ್ಮಾ ತಂ ಮುನಿಂ ಗರುಡದ್ವಜಃ || ೫೪ ||

ಶ್ರೀಭಗವಾನುವಾಚ --
ಪ್ರೀತೋಽಸ್ಮಿ ತಪಸಾ ವಿಪ್ರ ಸ್ತುತ್ಯಾ ಚ ಭೃಗುನಂದನ |
ವರಂ ವೃಣೀಷ್ವ ಭದ್ರಂ ತೇ ಪ್ರಾರ್ಥಿತಂ ದದ್ಮಿ ತೇ ವರಮ್ || ೫೫ ||

ಮಾರ್ಕಣ್ಡೇಯ ಉವಾಚ --
ತ್ವತ್ಪಾದಪದ್ಮೇ ದೇವೇಶ ಭಕ್ತಿಂ ಮೇ ದೇಹಿ ಸರ್ವದಾ |
ಯದಿ ತುಷ್ಣೋ ಮಮಾದ್ಯ ತ್ವಮನ್ಯದೇಕಂ ವೃಣೋಮ್ಯಹಮ್ || ೫೬ ||

ಸ್ತೋತ್ರೇಣಾನೇನ ದೇವೇಶ ಯಸ್ತ್ವಾಂ ಸ್ತೋಷ್ಯತಿ ನಿತ್ಯಶಃ |
ಸ್ವಲೋಕವಸತಿಂ ತಸ್ಯ ದೇಹಿ ದೇವ ಜಗತ್ಪತೇ || ೫೭ ||

ದೀರ್ಘಾಯುಷ್ಷ್ವಂ ತು ಯದ್ಧತ್ತಂ ತ್ವಯಾ ಮೇ ತಪ್ಯತಃ ಪುರಾ |
ತತ್ಸರ್ವಂ ಸಫಲಂ ಜಾತಮಿದಾನೀಂ ತವ ದರ್ಶನಾತ್ || ೫೮ ||

ವಸ್ತುಮಿಚ್ಛಾಮಿ ದೇವೇಶ ತವ ಪಾದಾಬ್ಜಮರ್ಚಯನ್ |
ಅತ್ರೈವ ಭಗವನ್ ನಿತ್ಯಂ ಜನ್ಮಮೃತ್ಯುವಿವರ್ಜಿತಃ || ೫೯ ||

ಶ್ರೀಭಗವಾನುವಾಚ --

ಮಯ್ಯಸ್ತು ತೇ ಭೃಗುಶ್ರೇಷ್ಠ ಭಕ್ತಿರವ್ಯಭಿಚಾರಿಣೀ |
ಭಕ್ತ್ಯಾ ಮುಕ್ತಿರ್ಭವತ್ಯೇವ ತವ ಕಾಲೇನ ಸತ್ತಮ || ೬೦ ||

ಯಸ್ತ್ವಿದಂ ಪಠತೇ ಸ್ತೋತ್ರಂ ಸಾಯಂ ಪ್ರಾತಸ್ತವೇರಿತಮ್ |
ಮಯಿ ಭಕ್ತಿಂ ದೃಢಾಂ ಕೃತ್ವಾ ಮಮ ಲೋಕೇ ಸ ಮೋದತೇ || ೬೧ ||

ಯತ್ರ ಯತ್ರ ಭೃಗುಶ್ರೇಷ್ಠ ಸ್ಥಿತಸ್ತ್ವಂ ಮಾಂ ಸ್ಮರಿಷ್ಯಸಿ |
ತತ್ರ ತತ್ರ ಸಮೇಷ್ಯಾಮಿ ದಾನೋ ಭಕ್ತವಶೋಽಸ್ಮಿ ಭೋಃ || ೬೨ ||

ವ್ಯಾಸ ಉವಾಚ --

ಇತ್ಯುಕ್ತ್ವಾ ತಂ ಮುನಿಶ್ರೇಷ್ಠಂ ಮಾರ್ಕಣ್ಡೇಯಂ ಸ ಮಾಧವಃ |
ವಿರರಾಮ ಸ ಸರ್ವತ್ರ ಪಶ್ಯನ್ ವಿಷ್ಣುಂ ಯತಸ್ತತಃ || ೬೩ ||

ಇತಿ ತೇ ಕಥಿತಂ ವಿಪ್ರ ಚರಿತಂ ತಸ್ಯ ಧೀಮತಃ |
ಮಾರ್ಕಣ್ಡೇಯಸ್ಯ ಚ ಮುನೇಸ್ತೇನೈವೋಕ್ತಂ ಪುರಾ ಮಮ || ೬೪ ||

ಯೇ ವಿಷ್ಣುಭಕ್ತ್ಯಾ ಚರಿತಂ ಪುರಾಣಂ ಭೃಗೋಸ್ತು ಪೌತ್ರಸ್ಯ ಪಠಂತಿ ನಿತ್ಯಮ್ |
ತೇ ಮುಕ್ತಪಾಪಾ ನರಸಿಂಹಲೋಕೇ ವಸಂತಿ ಭಕ್ತ್ಯೈರಭಿಪೂಜ್ಯಮಾನಾಃ || ೬೫ ||

ಇತಿ ಶ್ರೀನರಸಿಂಹಪುರಾಣೇ ಮಾರ್ಕಣ್ಡೇಯಚರಿತಂ ನಾಮ ಏಕಾದಶೋಽಧ್ಯಾಯಃ || ೧೧ ||

Narasimhapurana adhyAya 11

<https://archive.org/details/NarsimhaPuranGitapress>

Proofread by Singanallur Ganesan singanallur at gmail.com

Please send corrections to sanskrit@cheerful.com

Last updated ॐoday

<http://sanskritdocuments.org>

Vishnu Stavanam Lyrics in Kannada PDF

% File name : viShNustavanamArkaNDeyoktamNP.itx

% Location : doc_vishhnu

% Language : Sanskrit

% Subject : philosophy/hinduism/religion

% Proofread by : Singanallur Ganesan singanallur at gmail.com

% Translated by : <https://archive.org/details/NarsimhaPuranGitapress>

% Description-comments : Narasimhapurana adhyAya 11

% Latest update : June 6, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website